

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAS-SITT LAQGHA TAL-KUNSILL

POST	SALA TAL-KUNSILL			
DATA	27 ta' Gunju 2012			
HIN	Minn	6.00pm	Sa	8.30pm

Il-laqgħa bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE (Skuzat)
	Sur	ALFRED ZAMMIT
Segretarju Eżekuttiv	Sinjura	MARICA MIFSUD

1. APPROVAZZJONI TA' MINUTI.

Il-minuti ġew approvati b'dawn il-korrezzjonijiet: il-kelma fqar tigi sostitwita bil-kelma nuqqas. Gie suggerit li flok il-kelma safa din tinbidel f'sewa imma wara ragunament gie deciz li fil fatt dawn ifissru l-istess u għalhekk ha tibqa kif inhi. F'item 5 wara s-Sur Spiteri propona tizdied, is-Sur Bonnici ssekonda.

2. KORRISPONDENZA

✉ Email minghand is-Sur Peter Mamo li nqrat kollha waqt il-laqgħa tal-Kunsill. Is-Sur Cordina qal li ma jaccettax dawn it-tip ta' ittri hamalli minghand residenti u li din għandha tingħata l-Avukat tagħna biex jiktiblu formalment.

✉ E-mail minghand socjeta tar-Rugby rigward talba għall-affiljazzjoni. Dawn ha jittranzaw fil-Klabb tal-Futbol u kull ma jridu huwa rikonoxximent biss. Din it-talba giet milqugħa.

✉ Email minghand is-Sur Keith Gauci sabiex jigi rikonoxxut bħala persuna li tissupplixxi s-servizz ta' ambulanza waqt attivitajiet. Il-Kunsill ha jzomm l-informazzjoni fuq is-Sur Gauci għal konsiderazzjoni futura.

✉ E-mail minghand MEUSAC rigward 'Expression of Interest Priority Access 6 – Urban Regeneration and Improving the quality of life'. Wara li din l-email gie miflija, ma rrizultaz li wiehed hemm wisq fejn japplika. Is-Sur Remigio Bartolo tenna li trid tigi miflija c-check list u jsir appuntament ma MEUSAC sabiex issir lista ta' prioritajiet.

✉ Ittra minghand il-Housing Authority Scheme 1 sabiex ikunu jafu fiex wasal il-progett ta' madwar il-qasam tal-bini tal-gvern. Għandha tohrog it-tender dalwaqt.

✉ Ittra minghand l-Attard Ladies Cultural Club rigward talba għal għajjnuna finanzjarja. Is-Sur Cordina għandu jkellm lirr-rappreżentat tal-klabb sabiex jara x'tinkorpora din it-talba.

✉ Rapport prezentat mis-Sur Ralph Cassar rigward traffic management.

✉ Email minghand Simon Cauchi rigward l-LES Service Contract Regions.

✉ Memo 27/12 – Skema Life Long Learning – Il-Kunsill ha japplika għal dawn is-suggetti: Taljan, Franciz, Spanjol u Germaniz.

✉ Memo 17/12 – Skema EGov4U – Din ha tintbagħat lis-Sur Ray Abela sabiex japplika għan-nom tagħna.

✉ Memo 26/12 – Car Free Day – Gie suggerit mis-Sur Ralph Cassar li ssir bike ride.

✉ Email minghand is-Sur Alexander Lautier rigward il-Mobile Blood Donation Unit sabiex dan jitqiegħed fit-Triq San Anton quddiem Roseville, il-Hamis 12 ta' Lulju 2012. Din it-talba ma gietx milqugħa minhabba l-ispazju u minflok gie suggerit li jitpogga xi gurnata l-Hadd hdejn il-Bank of Valletta

✉ Kopja ta' ittra minghand Emmanuel Grech rigward traffic junction fi Triq il-Linja. Din l-area imsemmija għadha mmarkata fuq l-iskema bħala green area u għaldaqstant qabel il-Kunsill jircievi struzzjonijiet ulterjuri ma tantx hemm wisq iktar x'jista jsir.

Is-Sur Alfred Zammit skuza ruħu f'dan il-mument u halla l-kamra minhabba mpenji ohra li hu kellu u li ma setax jgħrab minnhom.

3. RIZOLUZZJONI

Is-Sur Cordina qal li din tikkoncerna l-problema ta' għargħar fil-basement tal-Prim Imħallef Vincent De Gaetano. Wara li din ir-rezoluzzjoni inqrat u gie issekondata mis-Sur Marco Spiteri, għaddiet unanimament biss abbazi li din tkun (payment is in full and final settlement).

4. GBIR TA' SKART

Is-Sur Cordina qal li is-sistema ta' gbir ta' skart mhiex qed tiffunzjona sewwa minhabba li skond it-tender suppost jingabar skart domestiku biss u kif fil fatt qed jigri f'H'Attard u bosta rhula ohra, qed jingabar xi skart kummercjali wkoll. Dan naturalment qed izid il-piz b'mod ezagerat u l-hwienet mħumiex qed ikunu inkoragguti jirreciklaw. Is-Sur Remigio Bartolo qal li trid issir laqgħa mal-kuntrattur fejn trid tingibidlu l-attenzjoni li hemm nuqqas fil-kuntratt tiegħu li jista jkun mhux geġ direttament minnu. Is-Sur Marco Spiteri qal li għandha tintbagħtlu ittra ufficjali fuq dak li qed jigri. Is-Sur Gerry Borg tenna li qed jingabar skart f'kaxx tal-kartun u li għalhekk il-Kunsill għandu jibgħat għalih filwaqt li tinhareg ittra ufficjali lil-hwienet kollha li skart kummercjali għandu jingabar privatament u mhux mill-istess kuntrattur tagħna kif filfatt qed isir, avolja l-istess kuntrattur qed inaqqas il-piz mill-kont tal-Kunsill. Is-Sur Marco Spiteri kien skrupluż hafna fuq kif wiehed ha jikkontrolla lid an l-iskart mhux ha jibqa jingabar ma' l-iskart domestiku. Hu wera wkoll id-dizappunt tiegħu li ma ingibditx l-attenzjoni fuq din il-materja minn naha tas-Segretarju Ezekuttiv. Is-Segretarju Ezekuttiv qalet li ma l-ghoti tat-tender, hi kienet fil fatt ippruvat tigbed l-attenzjoni li ha jkun hemm dil-problema u kienet lestiet draft ta' ittra li kellha tigi cirkolata lill-entitajiet kummercjali pero hi kienet mizmuma milli tagħmel dan diversi drabi u naturalment l-ebda procedimenti ulterjuri ma reggħu ittieħdu sa dan il-mument.

Gie deciz għalhekk li il-Kunsill ikellem lil Greenpak biex wiehed jara jistax jingabar l-iskart riciklat ta' dawn l-entitajiet, jigu nfurmati r-residenti li skart riciklat ma jingabarx it-Tnejn, l-Erbgħa, l-Gimgha u s-Sibt, isir kalendarju bid-dati u leaflet informattiv ta' kif ha jigi kkontrollat il-gbir ta' skart domestiku u riciklat. Il-Kuntrattur irid jigi nfurmat li skart kummercjali ma jistax jingabar mal-piz/skart tagħna, zibel fuq central strips naturalment irid jingabar u jekk jista jkun ikun hemm contracts management kif semma s-Sur Spiteri li jiehu hsieb jikkontrolla dan is-servizz. Is-Sur Gerry Borg semma wkoll il-gbir ta' skart wara l-monti ta' nhar ta' Hadd f'Ta' Qali u qal li dan mhux suppost jingabar. Is-Segretarju Ezekuttiv qalet li din l-area hi devoluta lilna w'għaldaqstant dan għandu jingabar mill-Kunsill u li s'issa ma kien hemm qatt l-ebda indikazzjoni li dan l-iskart għandu jingabar minn xi Ministeru jew li fil-White Paper se tiddaħhal xi forma ta' mizata. Is-Sur Borg qal li l-Kunsill tar-Rabat għandhom sistema ta' kif jingabar l-iskart wara l-monti tal-Hadd, u lid an jingabar mill-bejjiegha infushom, minhabba li tali area hija assenjata lil Kunsill u għaldaqstant hi fir-responsabbilta tal-Kunsill li l-area titnaddaf wara.. Is-Segretarju Ezekuttiv qalet li l-Kuntrattur jiehu Euro 25 għal kull darba li jmur bi spiza ta' Euro 1670 fis-sena. Ha jsir kuntatt mal-Kunsill tar-Rabat

5. SKEDA TA' KNIS

Is-Sur Cordina qal li hemm xi nuqqasijiet fl-iskeda tal-knis minhabba li certu toroq ma jifilhux jinkinsu darba fil-hmistax. Is-Sur Bartolo issekonda dan u qal li certu toroq bħal Triq il-Pitkali ma jifilhux jinkinsu darba fil-hmistax. Is-Segretarju Ezekuttiv qalet li dan jgħodd ukoll għat-toroq Linja, Mosta, Għenba, Hal Warda, minhabba l-akkumulu ta' ħmieg

specjalment fi Triq Hal Warda fejn hemm is-sigar. Is-Sur Ralph Cassar zied ukoll li fi Triq l-Istwieł qed jgri l-istess. Is-Sur Gerry Borg qal li meta hu hadem l-iskeda hadimha b'tali mod li din tkun tiflah tigi mahduma ghax kif kienet qabel zgur li ma kienx jista jkun li certu toroq u l-kwantita li hemm jinkinsu darba fil-gimgha jew sahansitra tlett darbiet fil-gimgha. Jibqa l-fatt, tenniet is-Segretarju Ezekuttiv li jekk dan hu minnu xorta hemm problema li issa certu toroq ma jifilhux jistennew hmistax. Ghandhom isiru xi arrangamenti sabiex tigi aggornata l-iskeda.

6. 70 sena Anniversarju Konvoj Santa Marija

Is-Sur Remigio Bartolo qal li din hija xi haga zghira li ma tiswiex flus u li tista ssir esibizzjoni ta' ritratti li hu gab mid-DOI. Is-Sur Ralph Cassar qal li hu sab xi hames ritratti li jiswew ghoxrin sterlina u li s-Sur Imanuel Mifsud lest li jaghmel hsieb zghir fuqhom. Is-Sur Charlie Camilleri offra li din l-esibizzjoni issir fil-foyer tal-kazin u l-ftuh isir bejn l-10 ta' Awissu u s-16 ta' Awwissu. Is-Sur Remigio Bartolo kompli billi qal li jistghu isiru pannelli u ssir cerimonja zghira bi tqeghid ta' kuruna mal-monument tal-Gwerra. Is-Sur Ralph Cassar fakkar li l-bust ghandu bzonn ir-restawr u li l-ismijiet ta' Gieh H'Attard precedent huma neqsin. Ghad-disinn jistghu jigu nfurmati Outlook Coop. Is-Sur Remigio Bartolo issuggerixxa li jingabru tlett stimi ta' kumpaniji bhal Borg Event ecc, jigu ezibiti 15-il ritratti fuq pannelli bid-dawl u bil-logos bhalma kien ghamel hu f'attivitá precedent tieghu.

7. PUNTI MQAJJMA:

Is-Sur Ralph Cassar ressaq dawn il-punti:

- Fakkar fuq il-pjan Mobilita
- Fuq il-kawza tal-barriera
- Li jsir tindif bl-idejn ta' Wied Irmiedi.

Is-Sur Stefan Cordina ressaq dawn il-punti:

- Jum H'Attard qal li kien milqugh tajieb u attivita zghira u helwa
- Ġnien Hal Warda ghandu jitkompla x-xoghol u li ghandhom laqgha mal-Kuntrattur nhar il-gimgha minhabba li fadal it-turgien, il-grad u l-arbli tad-dawl
- Li l-hofra fil-bir hdejn il-qasam tal-bini tal-Gvern tinsab lesta u kompluta

Is-Sur Remigio Bartolo ressaq dawn il-punti:

- Li qed jahdem fuq il-gemellagg ma' Elancourt, pajjiz ta' 28,000 ruh fi Franza u li ghandu kuntatt mal-ambaxxatur Malti t'hemmhekk. Qal li l-ambaxxatur Malti ser ikun Malta fil-granet li gejjin u li ser jiltaqa' mieghu f'attivitá privata sabiex jiddiskutu dan il-gemellagg. Tenna wkoll li hu jixtieq li jaslu f'dan il-gemellagg minhabba li din il-Belt kienet diga bdiet proceduri ta' gemellagg ma' B'Kara u qatt ma waslu.
- Fakkar fuq il-petizzjoni ta' l-istorbju u staqsa jekk kienx hemm respons. Sa dil-gurnata ir-respons kien fqir hafna.
- Qali li f'kemm ilu fil-Kunsill, kien diversi drabi jisma fuq il-kaz tal-part-timer Julie Cachia u li kien ghalhekk li ddecieda li jidhol fiha hu personali sabiex ma nibqghux sejr in kull laqgha insemmu li din l-individwa. Hu qal li din il-persuna ilha part-timer maghna ghal dawn l-ahhar sentejn u kienet qed tahdem Sibtijiet biss u tidhol fost il-gimgha meta xi hadd mill-iskrivani jkun bil-leave jew bis-sick. Wara konsultazzjoni mas-Segretarju Ezekuttiv irrizulta li l-hlas lis-Sinjura Julie Cachia qed ikun ferm iktar milli kieku din tahdem l-ghoxrin siegha li titlob part-time bi ftit iktar flus minn tas-Sibtijiet biss. Ghaldaqstant hu jqis li b'inqas flus nistghu niehdu iktar sieghat milli kif prezentament qed isir u tithallas bir-rata tal-istess Sibtijiet. Hu ssuggerixxa li din taqleb ghal ghoxrin siegha fissi fil-gimgha inkluz is-Sibtijiet u b'hekk il-Kunsill ikun qed jiffranka madwar tlett mitt Ewro u jiehu iktar xoghol f'rizorsi umani. Talab jekk il-Kunsill prezenti jaqbilx ma' dan. Kulhadd prezenti qabel li s-Sinjura Julie Cachia ghandha taqleb fuq skala 15 b'mhux iktar minn ghoxrin siegha fil-gimgha.

Is-Sur John Bonnici ressaq dawn il-punti:

- Li jinqata' il-qasab fi Triq ir-Ruzell
- Li ssir MC bay fuq in-naha tax-xellug ta' Triq il-Qarsajja. Is-Sur Cordina issuggerixxa li ssir l-istess in-naha l-ohra.
- Staqsa fuq it-tender ta' Triq Xatbet l-Art. Is-Sur Cordina hu nfurmat li il-procediment fuq din it-tender ghaddejjin.
- Li hemm tappiera hdejn Mount Carmel fi stat dizastruz hafna, sabiex din titranga.
- Fiex waslet it-Tender ta' hdejn il-qasam tal-bini tal-Gvern. Jonqos l-ahhar ftit sabiex din titlesta

Is-Sur Gerry Borg ressaq dawn il-punti:

- Li tinkiteb ittra lill-iskola Primarja Tumas Dingli sabiex dawn jisseparaw l-iskart

Is-Sur Raymond Azzopardi ressaq dawn il-punti:

- Fi Triq Haz-Zebbug ghad-direzzjoni lejn H'Attard hemm sagra fil-wied li qed tghatti t-tabella ta' H'Attard. Biex tinzabar bis-sengha.
- Sit ta' kostruzzjoni fi Triq Santa Katerina li qed ikun ta' periklu ghax qed jostakola l-bankini u minhabba f'hekk ikollok timxi fit-triq.

7. AGĠORNAMENT

Il-laqqgħa ġiet agġornata fit-8.30pm għas-18 ta' Lulju fis-6pm.

Sindku

Data